



سوال

(15) نجاستیں دور کرنے کے احکام اور طریقے

جواب

السلام علیکم ورحمۃ اللہ وبرکاتہ

نجاستیں دور کرنے کے احکام اور طریقے

الجواب بعون الوهاب بشرط صحیح السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

جس طرح نماز کے لیے وضو کر کے اعضائے بدن کو پاک صاف کرنا ایک مسلمان سے مطلوب ہے۔ اسی طرح اس سے اپنے بدن، لباس اور نماز کی جگہ کو ہر قسم کی گندگی سے پاک رکھنا مطلوب و مقصود ہے۔ اللہ تعالیٰ کا ارشاد ہے:

وَمَا يَكْفُرُ فَيُفْطِرُ ۚ ... سورة المدثر

"اپنے کپڑوں کو پاک رکھا کر۔" [1]

حدیث میں ہے، رسول اللہ صلی اللہ علیہ وسلم نے ایک عورت کو کپڑوں پر لگا ہوا حیض کا خون دھو ڈالنے کا حکم دیا تھا۔ [2]

اس موضوع کی نزاکت کے پیش نظر یقیناً آپ کا مطالبہ ہو گا کہ ہم یہاں نجاستوں کو زائل کرنے کے احکام اور طریقوں پر تفصیل سے روشنی ڈالیں تاکہ ہمارے مسلمان بھائی اس سے مستفید ہو سکیں۔

اس موضوع کی اہمیت کے پیش نظر فقہائے کرام اپنی کتب میں "ازالۃ النجاستہ" کے عنوان سے ایک مستقل باب قائم کرتے ہیں، جس میں اعضائے وضو، بدن، لباس، برتن، بستر، چٹائی اور نماز کی جگہ پر لگ جانے والی نجاستوں کو دور کرنے اور انہیں پاک صاف کرنے کے مسائل و احکام تفصیل سے ذکر کرتے ہیں۔ ان جملہ احکام کا خلاصہ پیش خدمت ہے:

(1)۔ نجاست زائل کر کے طہارت حاصل کرنے کا اول اور اصل ذریعہ "پانی" ہے۔ اللہ تعالیٰ نے پانی کے اس وصف کو یوں بیان فرمایا ہے:

"وَيُنِزِلُ عَلَيْكُمْ مِّنَ السَّمَاءِ مَاءً يُطَهِّرُكُمْ بِهِ وَيُذْهِبُ عَنكُمْ رِجْسَافِطْهَانَ"



"اور تم پر آسمان سے پانی برس رہا تھا کہ اس پانی کے ذریعے سے تم کو پاک کر دے اور تم سے شیطان و سوسے دفع کر دے۔" [3]

(2)۔ اگر نجاست زمین، دیوار، حوض یا کسی پتھر و چٹان پر لگی ہو تو اس پر ایک ہی بار پانی بہا کر دھو دیا جائے، نجاست زائل ہو جائے تو حصول طہارت کے لیے کافی ہے۔ حدیث میں ہے کہ ایک اعرابی نے مسجد میں پیشاب کر دیا تو رسول اللہ صلی اللہ علیہ وسلم نے اس جگہ پر پانی کا ڈول بہا دینے کا حکم دیا۔ [4]

بارش یا سیلاب کے بہاؤ سے بھی زمین پاک ہو جاتی ہے۔ یعنی جب اس پر پانی بہا دیا جائے یا بارش ہو جائے یا اس زمین پر بارش کا پانی گزر جائے اور نجاست دھل جائے تو وہ نجس جگہ صاف ہو جاتی ہے۔

(3)۔ اگر کتے یا خنزیر کا لعاب وغیرہ لگ جائے یا وہ کسی برتن میں منہ ڈال دیں تو حصول طہارت کے لیے اسے سات مرتبہ پانی سے اور ایک مرتبہ مٹی سے دھویا اور صاف کیا جائے۔ ارشاد نبوی صلی اللہ علیہ وسلم ہے:

"طُورًا، أَمَّ كَمَا إِذَا لَغَّ فِي الْقَلْبِ أَنْ يَغْتَدَّ بِسَخِّ زَبْتٍ، أَوْ لَابِنِ بَاطِرَابٍ"

"جب تم میں سے کسی کے برتن میں کتا منہ ڈال دے تو وہ اس برتن کو سات مرتبہ پانی سے دھوئے۔ پہلی مرتبہ مٹی سے صاف کرے۔" [5]

واضح رہے اس حکم کا اطلاق برتنوں کے علاوہ کپڑوں، بستروں اور چٹائیوں پر بھی ہوتا ہے۔

(4)۔ اگر پیشاب، پاخانہ یا خون وغیرہ کی نجاست لگی ہو تو خشک ہونے کی صورت میں اسے کھرچ دیا جائے، بعد ازیں پانی کے ساتھ دھو دیا جائے کہ اس کا وجود اور رنگ باقی نہ رہے۔ دھونے کے قابل اشیاء تین قسم کی ہوتی ہیں:

1۔ جن اشیاء کا نچوڑنا ممکن ہو، مثلاً: کپڑا وغیرہ۔ ایسی اشیاء کو دھونے کے بعد نچوڑنا لازمی ہے۔

2۔ جن اشیاء کا نچوڑنا ممکن نہ ہو، البتہ انہیں الٹا یا پلٹا یا جاسکتا ہو مثلاً پتھر، قالین وغیرہ۔ ایسی اشیاء کو دھوتے وقت الٹانا، پلٹانا ضروری ہے۔

3۔ وہ اشیاء جنہیں نچوڑنا یا پلٹانا ممکن نہ ہو تو اسے کسی ڈنڈے وغیرہ سے کوٹ لیا جائے اور اس پر کوئی بھاری چیز رکھ دی جائے تاکہ دھونے کے بعد اس میں موجود پانی حتی الامکان خارج ہو جائے۔

(5)۔ اگر بدن یا کپڑے پر نجاست لگ جائے اور اس کی جگہ مخفی ہو تو جس جگہ پر نجاست کا احتمال ہو اسے دھویا جائے، یہاں تک کہ نجاست کے زوال کا یقین ہو جائے۔ اگر نجاست کی جگہ کا علم نہ ہو تو وہ چیز مکمل طور پر دھو ڈالی جائے۔

(6)۔ اگر چھوٹا بچہ (جو کھانا کھانے کے قابل نہ ہو) پیشاب کر دے تو اس پر پانی کے پھینٹنے یا دلیے جائیں تو طہارت حاصل کرنے کے لیے کافی ہے جیسا کہ سیدہ ام قیس رضی اللہ تعالیٰ عنہا سے روایت ہے کہ وہ اپنے چھوٹے بچے کو رسول اللہ صلی اللہ علیہ وسلم کی خدمت میں لائیں بچے کو آپ نے اپنی گود میں بٹھا دیا تو اس نے آپ کے کپڑوں پر پیشاب کر دیا، پھر رسول اللہ صلی اللہ علیہ وسلم نے پانی منگوایا اور اپنے کپڑوں پر پھینٹنے لگیے، دھویا نہیں۔ [6]

(7)۔ اگر بچہ اپنی مرضی اور خواہش سے کھانا کھانا ہو تو اس کا پیشاب بڑے آدمی کی طرح پلید ہے۔ اسی طرح چھوٹی بچی کے پیشاب کا حکم بڑی لڑکی کی طرح ہے۔ یعنی ان تمام صورتوں میں پیشاب کو دیگر نجاستوں کی طرح پانی سے دھویا جائے گا۔

نجاست کی تین قسمیں ہیں:



1- نجاست غلیظہ، جیسے کتے کا لعاب وغیرہ۔

2- نجاست خفیضہ، جیسے کھانا نہ کھانے والے بچے کا پشاب۔

3- نجاست متوسط، جیسے مذکورہ بالا کے علاوہ باقی نجاستیں۔

ہمارے لیے ضروری ہے کہ جانوروں کی لید اور پشاب کے پاک یا ناپاک ہونے سے متعلق شرعی احکام معلوم کریں تاکہ مزید بصیرت حاصل ہو۔

میرے بھائی! جس جانور کا گوشت کھانا حلال ہے اس کا گوبر اور پشاب بھی پاک ہے، جیسے اونٹ، گائے، بکری اور بھیڑ وغیرہ۔ ایک روایت میں ہے کہ رسول اللہ صلی اللہ علیہ وسلم نے قبیلہ عرینہ کے لوگوں کو حکم دیا تھا کہ وہ اپنی بیماری کے علاج کے لیے وہاں چلے جائیں جہاں ہمارے صدقہ کے اونٹ ہیں اور ان کا پشاب اور دودھ پیئیں۔ [7]

اگر کوئی کہے کہ یہ علاج ایک ضرورت اور مجبوری کی حالت میں مقرر ہوا تھا تو ہم گزارش کریں گے کہ آپ نے انھیں یہ حکم نہیں دیا تھا کہ نماز کی ادائیگی کے وقت ان اونٹوں کے پشاب اور گوبر کے اثرات کو پانی سے دھولیا کریں۔ نیز صحیح بخاری میں ایک روایت ہے: "نبی کریم صلی اللہ علیہ وسلم مسجد بنانے سے پہلے بکریوں کے باڑے میں نماز ادا کر لیتے تھے۔" [8]

اور دوسروں کو بھی اس کی اجازت دیتے تھے، اس میں کوئی شک و شبہ نہیں کہ بکریاں وہاں پشاب بھی کرتی تھیں۔ شیخ الاسلام ابن تیمیہ رحمۃ اللہ علیہ نے کہا ہے: "لید کے بارے میں اصل حکم طہارت کا ہے سوائے اس لید کے جسے شریعت نے مستثنیٰ کر دیا ہے۔" [9]

(8)۔ جن جانوروں کا گوشت کھایا جاتا ہے ان کا جوٹھا پاک ہے۔

(9)۔ ان کے علاوہ بلی کا جوٹھا بھی پاک ہے، چنانچہ بلی کے بارے میں سیدنا ابو قتادہ رضی اللہ تعالیٰ عنہ سے روایت ہے کہ آپ صلی اللہ علیہ وسلم نے فرمایا:

"إِنَّمَا نَجَسُ نَجَسِ الْإِنْسَانِ وَالطَّوْقَيْنِ عَلَيْهِمُ وَالطَّوْقَاتِ"

"یہ (بلی) پلید نہیں ہے، یہ تمہارے پاس کثرت سے آنے جانے والوں میں سے ہے۔" [10]

آپ نے بلی کو گھروں میں خدمت کے لیے آنے جانے والے غلاموں کے ساتھ تشبیہ دی جن سے پردہ کرنے میں مشکل پیش آتی ہے، نیز بلی کے جوٹھے سے بچنا مشکل تھا، اس لیے بلی کو پاک قرار دے کر حرج اور مشقت کو ختم کر دیا۔

بعض علمائے کرام نے بلی سے پھوٹے پرندوں اور جانوروں پر بلی والا حکم لگایا ہے، یعنی پھوٹے پرندوں کا جوٹھا بلی کے جوٹھے کی طرح پاک ہے نجس نہیں کیونکہ علت طواف دونوں میں مشترک ہے۔

بلی اور جو جانور بلی کے حکم میں ہیں ان کے سوا جن جانوروں کا گوشت نہیں کھایا جاتا ان کی لید، پشاب اور جوٹھا پلید ہے۔

اے مسلمان بھائی! آپ کو ظاہری و باطنی طہارت کا اہتمام کرنا چاہیے۔ باطنی طہارت توحید اور قول و عمل میں اخلاص کی بدولت میسر آتی ہے اور ظاہری طہارت ہر قسم کی گندگیوں اور پلیدیوں کو دور کر کے حاصل ہوتی ہے۔ ہمارا دین حقیقی اور حکمی نجاستوں سے پاک و صاف رہنے کی تاکید کرتا ہے۔ مسلمان پاک صاف ہے اور پاکیزگی کو اختیار کرتا ہے۔ رسول اللہ صلی اللہ علیہ وسلم نے فرمایا:



"طهارت نصف ایمان ہے۔" [11]

اللہ کے بندے! طہارت کا اہتمام کرو، نجاستوں سے دور رہو۔ رسول اللہ صلی اللہ علیہ وسلم نے خبر دی ہے کہ عام طور پر قبر کا عذاب پشاب سے بے احتیاطی کے باعث ہوتا ہے۔ [12]

جب تم نجاست سے آلودہ ہو تو حتی الامکان حصول طہارت میں جلدی کرو تا کہ تم پاک رہو۔ خصوصاً نماز کا ارادہ ہو تو سستی نہ کیجئے۔ مسجد میں داخل ہوتے وقت اپنے جوتوں کو اچھی طرح دیکھ لیں، اگر ان کو نجاست لگی ہو تو صاف کر لیں۔ نجاست سے آلودہ جوتے مسجد میں لے کر نہ جلیئے اور نہ انہیں مسجد میں رکھیے۔ اللہ تعالیٰ سے دعا ہے کہ وہ ہم سب کو اس قول و عمل کی توفیق دے جو اسے محبوب اور پسند ہو۔

[1]۔ الدرر 4/74۔

[2]۔ هذا معنی الحدیث واصلہ فی صحیح البخاری الوضوء باب غسل الدم، حدیث 227 والخیض باب غسل دم المیض حدیث 307 و صحیح مسلم الطہارة باب نجاسة الدم وکیفیة غسله حدیث 291۔

[3]۔ الانفال: 8/11۔

[4]۔ هذا معنی الحدیث واصلہ فی صحیح البخاری الوضوء باب ترک النبی صلی اللہ علیہ وسلم والناس الاعرابی۔۔۔ حدیث 219، و صحیح مسلم الطہارة باب وجوب غسل البول وغیره من النجاسات۔۔۔ حدیث 284۔

[5]۔ صحیح البخاری الوضوء باب اذا شرب الکلب فی اثناء احدکم فلیغسلہ سبعة حدیث 172 و صحیح مسلم الطہارة باب حکم ولوغ الکلب حدیث 279۔ و سنن النسائی المیاء باب تعضیر الاءاء بالتراب من ولوغ الکلب فیہ حدیث 339 واللفظ لہ۔

[6]۔ صحیح البخاری الوضوء باب بول الصبیان حدیث 223 و صحیح مسلم الطہارة باب حکم بول الطفل الرضيع۔۔۔ حدیث 287۔

[7]۔ صحیح البخاری الوضوء باب الموال الابل والدواب والغنم و مرابطا حدیث 233 و صحیح مسلم القسامة والمجاریین باب حکم المجاریین والمرمدین حدیث 1671۔

[8]۔ صحیح البخاری الوضوء باب الموال الابل والدواب والغنم و مرابطا حدیث 234 و صحیح الخیض باب الوضوء من لحوم الابل حدیث 360۔

[9]۔ الفتاویٰ الکبریٰ للاختیارات العلمیة باب ازالة النجاسة 5/313۔

[10]۔ جامع الترمذی الطہارة باب ما جاء فی سورہ الحجر حدیث 92۔

[11]۔ صحیح مسلم الطہارة باب فضل الوضوء حدیث 223۔

[12]۔ صحیح البخاری الوضوء باب من الکبار ان لا یستتر من بوله، حدیث 216، و صحیح مسلم، الطہارة۔ باب الدلیل علی نجاسة البول ووجوب الاستبراء منه، حدیث 292 والمستدرک للحاکم 1/183۔



هدا ما عندي والهدا علم بالصواب

قرآن وحدیث کی روشنی میں فقہی احکام ومسائل

جلد 01 : صفحہ 67